

शासनास प्रतिवादी केलेल्या किंवा शासनातर्फे दाखल केलेल्या न्यायालयीन प्रकरणाबाबत तसेच जनहित याचिका इत्यादीबाबत मंत्रालयातील प्रत्यक्ष संबंधित अधिकारी व उच्च न्यायालयातील संबंधित सरकारी वकील कार्यालय यांच्यामध्ये न्यायालयीन निर्णयाची किंवा इतर न्यायालयीन बाबीची माहिती कळविण्यासाठी संपर्क अधिकारी " (Nodal Officer) ही जबाबदारी सरकारी वकील कार्यालय, उच्च न्यायालय, मुंबई खंडपीठ नागपुर व औरंगाबाद येथील आस्थापना अधिका-याकडे सोपविण्याबाबत.

महाराष्ट्र शासन

विधी व न्याय विभाग,

परिपत्रक क्र. संकीर्ण २००६/प्र.क्र.२११/२००६/ का .आठ

मंत्रालय, मुंबई -४०००३२.

दिनांक :- २१ नोव्हेंबर, २००६

परिपत्रक

क्रिमिनल रिट याचिका क्रमांक ६२२/९६ या उच्च न्यायालय विरुद्ध श्री गोपीनाथ मुंडे विधान सभा सदस्य या रिट याचिकेच्या अनुषंगाने मा. उच्च न्यायालय यांनी स्वतःहुन दाखल केलेली सुमोटो कंटेम्ट पिटीशन नंबर ५/२००३ बाबत असा न्यायनिर्णय झाला आहे की, "उच्च न्यायालय, मुंबई खंडपीठ नागपुर व औरंगाबाद येथुन शासनाच्या निरनिराळ्या विभागातील न्यायीक प्रकरणाबाबत मा. उच्च न्यायालयीन दिलेले न्याय निर्णय तातडीने संबंधित विभागातील संबंधित अधिकाऱ्यांकडे पोहचविण्यासाठी या विभागाने योग्य ती यंत्रणा तयार करावी".

सदर पिटीशन मध्ये न्यायालयाने उपरोक्त यंत्रणा निर्माण करण्याच्या दृष्टीने दिलेल्या निर्देशानुसार शासनास प्रतिवादी केलेल्या किंवा शासनातर्फे दाखल केलेल्या न्यायालयीन प्रकरणाबाबत तसेच जनहित याचिका इत्यादीबाबत मंत्रालयातील प्रत्यक्ष संबंधित अधिकारी व उच्च न्यायालयातील संबंधित सरकारी वकील कार्यालय यांच्यामध्ये न्यायालयीन निर्णयाची किंवा इतर न्यायालयीन बाबीची माहिती कळविण्यासाठी "संपर्क अधिकारी (Nodel officer) "ही

जबाबदारी सरकारी वकील कार्यालय, उच्च न्यायालय, मुंबई , खंडपीठ नागपुर व औरंगाबाद येथील आस्थापना अधिकारी यांच्याकडे सोपविण्यात यावी. असा शासनाने निर्णय घेतला आहे.

सद्यस्थितीत सर्व शासकीय कार्यालये व न्यायालये यांचे संगणीकरण करण्यात आलेले आहे. न्यायालयात रोज दिलेले जाणारे न्यायनिर्णय न्यायालयाच्या वेबसाईटवर प्रसारीत केले जातात. सदर न्यायनिर्णय संबंधित विभाग अधिकारी बघू शकतात. यासाठी न्यायालयाचे शासकीय दाव्यातील त्या त्या दिवसाचे महत्वपूर्ण निर्णय संबंधित विभागातील प्रधान सचिवांना / सचिवाना पाठविण्याची जबाबदारी , उच्च न्यायालय मुंबई खंडपीठ नागपुर व औरंगाबाद येथील "आस्थापना अधिकारी " या प्रशासनीक ज्येष्ठ पदावरील अधिकाऱ्यावर सोपविण्यात येत आहे ही जबाबदारी पार पाडण्यासाठी संबंधित अधिकाऱ्यांनी ई -मेल या संगणकीय तंत्राचा वापर करावा. आस्थापना अधिकाऱ्यांनी ज्या ज्यावेळी न्यायनिर्णय होतील त्या त्यावेळी ते ई-मेल द्वारे संबंधित शासकीय विभागाच्या प्रधान सचिव / सचिव यांच्याकडे पोहचविण्यासाठी ई -मेल आवक / जावक रजिष्टर पद्धतीचा अवलंब करावा. त्याचप्रमाणे संबंधित विभागातील प्रधान सचिव / सचिव यांच्याकडेही ई -मेल आवक /जावक रजिष्टर पद्धत अवलंबविण्यात यावी. ज्यायोग्य संबंधित अधिकाऱ्यांना न्यायनिर्णय वेळेवर प्राप्त होण्यात काटेकोरपणा राहील . संबंधित सरकार वकील/ सहायक सरकारी वकील यांनी न्याय प्रकरणातील आदेश ,विनाविलंब आस्थापना अधिकारी यांना विदीत करावे व माहिती काटेकोरपणे पाठविली जाते किंवा नाही याबाबत खात्री करावी.

सरकारी वकील कार्यालय मुंबई येथे आस्थापना अधिकाऱ्यांची तीन पदे (रीट सेल ,मुळ शाखा, अपील शाखा) सरकारी वकील कार्यालय, उच्च न्यायालय मुंबई खंडपीठ नागपुर व औरंगाबाद या कार्यालयात प्रत्येकी एक आस्थापना अधिकारी अशी एकुण ५ पदे कार्यरत आहे. या ५ ही अधिकाऱ्यांवर त्यांच्या शी संबंधित उच्च न्यायालयातील शासकीय दाव्याबाबतची उपरोक्त जबाबदारी सोपविण्यात येत आहे.

सदरचे परिपत्रक तात्काळ अमंलात येत आहे.

महाराष्ट्राचे राज्यपाल यांच्या आदेशानुसार व नांवाने

(अ. पी. भंगाळे)

प्रधान सचिव व विधी परामर्शी

प्रति,

- १) मा. मुख्यमंत्री, यांचे खाजगी सचिव
- २) मा. उपमुख्यमंत्री यांचे खाजगी सचिव
- ३) सर्व मंत्री व राज्यमंत्री यांचे खाजगी सचिव
- ४) मा. प्रबंधक, उच्च न्यायालय, (पत्राने)
- ५) मा. सचिव, विधान मंडळ सचिवालय (पत्राने)
- ६) सर्व मंत्रालयीन विभागांचे सचिव / प्रधान सचिव
- ७) महाअधिवक्ता, महाराष्ट्र राज्य, मुंबई,
- ८) असोसिएट अॅडव्होकेट जनरल, महाराष्ट्र राज्य, मुंबई,
- ९) सरकारी वकील, उच्च न्यायालय (मूळ शाखा), मुंबई,
- १०) सरकारी वकील, उच्च न्यायालय (अपिल शाखा), मुंबई,
- ११) सरकारी वकील, उच्च न्यायालय (रिट सेल), मुंबई,
- १२) सरकारी वकील, उच्च न्यायालय खंडपीठ, नागपूर,
- १३) सरकारी वकील, उच्च न्यायालय खंडपीठ, औरंगाबाद,
- १४) मुख्य सादरकर्ता अधिकारी, महाराष्ट्र प्रशासकीय, न्यायाधिकरण, मुंबई/नागपूर/औरंगाबाद,